

ДОГОВОР
за набавка на стоки

**НАДГРАДБА НА ПОСТОЕЧКА АПЛИКАЦИЈА ЗА ПЛАТИ СО ПОВРЗУВАЊЕ НА МОДУЛ ЗА
ПЕРСОНАЛНА ЕВИДЕНЦИЈА И ОРГАНИЗАЦИЈА НА АМБУЛАНСКО РАБОТЕЊЕ**

Склучен на ден 02.11.2018 помеѓу:

1. ЈЗУ УНИВЕРЗИТЕТСКА КЛИНИКА ЗА ДЕРМАТОЛОГИЈА - СКОПЈЕ, Мајка Тереза 17, Скопје со даночен број 4030007645580 и ЕМБС 6259707 претставуван од Прим. д-р сци. Нина Цаца Биљановска и М-р Марко Шопов како договорен орган во понатамошниот текст, од една страна и

и
2. ВЕНИКОМ СОФТВЕР ДООЕЛ Скопје, Бул. Партизански одреди бр. 62/1-7, Скопје со даночен број 4030006594183 и ЕМБС 6112447 претставуван од директорот Илија Данилов како носител на набавката во понатамошниот текст, од друга страна

1. ПРЕДМЕТ НА ДОГОВОРОТ

Член 1

Предмет на овој договор е набавка на стоки **891/2018 НАДГРАДБА НА ПОСТОЕЧКА АПЛИКАЦИЈА ЗА ПЛАТИ СО ПОВРЗУВАЊЕ НА МОДУЛ ЗА ПЕРСОНАЛНА ЕВИДЕНЦИЈА И ОРГАНИЗАЦИЈА НА АМБУЛАНСКО РАБОТЕЊЕ** согласно тендерската документација број 05-891/3 од 19.10.2018 година за потребите на **ЈЗУ Универзитетска Клиника за дерматологија - Скопје**.

Договорниот орган наредува од носителот на набавката да изврши надоградба на софтверот согласно техничката спецификација во име и за сметка на договорниот орган.

Рокот на времетраење на договорот почнува да тече со денот на заверката на договорот во евиденција на договорниот орган и изнесува 1 година.

2. ЦЕНА И НАЧИН НА ПЛАЌАЊЕ

Член 2

Вкупната цена на договорната јавна набавка за **НАДГРАДБА НА ПОСТОЕЧКА АПЛИКАЦИЈА ЗА ПЛАТИ СО ПОВРЗУВАЊЕ НА МОДУЛ ЗА ПЕРСОНАЛНА ЕВИДЕНЦИЈА И ОРГАНИЗАЦИЈА НА АМБУЛАНСКО РАБОТЕЊЕ** изнесува **140.000,00 денари** за кој договорниот орган е согласен за извршените стоки од член 1 од овој договор да ја плати на носителот на набавката во која цена не е содржан и пресметаниот данок на додадена вредност.

Износот на данокот на додадена вредност изнесува **25.200,00 денари**. Данокот на додадена вредност е променлива категорија и ќе зависи од законската регулатива.

Договорниот орган е согласен плаќањето да го вирмански во рок од **30 дена** од денот на целосна извршена надоградба на постоечкиот софтвер, односно денот на фактурирање на истото.

Во вкупната цена се опфатени сите барања од техничката спецификација со што носителот се обврзува да изврши надоградба и тоа :

Надградба на постоечка апликација за плати со поврзување на модул за персонална евиденција и организација на амбулантско работење, поврзан со веб страна на клиниката и мобилна апликација кои автоматски ќе генерира распоред на лекари по специјалистички ординации, ќе ги подредува лекарите на дежурства и втори смени во работните денови и викендите како и менаџирање на човечките ресурси преку автоматизирани барања и одобрувања за годишни одмори, слободни денови, приватни и службени отсуства се со цел подобра и поефикасна евиденција во процесот на изработка на плата во Клиниката. Надоградбата на постоечкиот софтвер потребно е да вклучи и овозможи:

- Автоматизација
 - Надградба на апликација за пресметка на плати со модул за персонална евиденција поврзан на веб страна и мобилна апликација
 - Превземање на личните податоци на веќе внесени вработени
 - Промена кај вработените при прераспределба во друга служба или оддел кој директно влијае на распоред во смени и дежурства и соодветна автоматска промена во распоредите.
 - Превземање на работниот стаж за генерирање на валиден број на денови за годишен одмор
 - Генерирање на распоред на смени по претходно дефинирани правила со цел организација на амбулантското работење
 - Генерирање на распоред за сменско работење и дежурства по претходно дефинирани правила
 - Генерирање извештаи по вработени за дневни, неделни и месечни отсуства по тип на отсуство
 - Пренос на распоред на смени во Мој Термин во услови на овозможени сервиси од страна на Управата за електронско здравство
 - Известување за распоредување во смени и дежурства по e-mail до вработениот
- Менаџерски дел
 - Промена на смени по барање од страна на вработените
 - Одобрување на барања за отсуство
 - Промена на дежурства заради одобрени барања на отсуство
- Кориснички дел
 - Поднесување на барања за отсуство (годишен одмор, боледување, неплатено отсуство)
 - Поднесување на барање за излез од приватни или службени цели
 - Измени во личните податоци заради ново настаната состојба

3. РОК И НАЧИН НА ИСПОРАКА

Член 3

Носителот на набавката е должен да го испорача предметот на договорот во рок од 15 дена по доставено писмено барање – порачка што ќе го доставува договорниот орган по склучување на договорот за јавна набавка на следнава локација, односно на адресата на договорниот орган.

4. НАЧИН НА ИСПОЛНУВАЊЕ НА ДОГОВОРОТ

Член 4

Договорените страни се согласни да го исполнат договорот на начин предвиден со договорот и позитивните прописи.

Член 5

Доколку договорот неправилно се исполнува или дојде до пречекорување на договорните рокови, како и за други недостатоци виновната странка е во обврска на другата странка да и ги надомести претрпените штети. Договорената казна не може да надмине 10% од вкупната цена определена со член 2 на овој договор.

5. ЗАВРШНИ ОДРЕДБИ

Член 6

Овој договор се смета за склучен со денот на неговото потпишување од двете договорени страни.

Договорот може да се раскине пред неговото извршување на барање на договорниот орган или носителот на набавката со претходна најава од 60 дена. Договорот може да се раскине пред неговото извршување и делумно само за еден дел на барање на договорниот орган или носителот на набавката со претходна најава од 60 дена. Ако нешто не е изрично одредено со овој Договор за двете договорени страни важат одредбите од Законот за облигациони односи.

Член 7

Во случај на спор кој не може да се реши договорно помеѓу странките ќе решава надлежниот суд.

Член 8

Овој договор е составен во 6 (шест) еднакви примероци, од кои по 3(три) за секоја договорна странка.

ЈЗУ Универзитетска Клиника
за дерматологија – Скопје

Директор,

Директор,

Прим. д-р сци. Нина Цаца Биљановска М-р Марко Шопов



Веником Софтвер
ДООЕЛ Скопје

Директор,

Илија Данилов

